

Ёддошти тафохум
байни Ташкилоти чамъиятии “Хазинаи Авруосиёгии Осиёи Марказӣ-Тоҷикистон” ва Вазорати корҳои дохилии Ҷумҳурии Тоҷикистон

1. МУҚАРРАРОТИ УМУМӢ

1. Хазинаи чамъиятии Хазинаи Авруосиёгии Осиёи Марказӣ-Тоҷикистон (минбаъд- Хазина) аз як тараф ва Вазорати корҳои дохилии Ҷумҳурии Тоҷикистон (минбаъд – ВКД Ҷумҳурии Тоҷикистон) аз тарафи дигар, ки дар якҷоягӣ тарафҳо номида мешаванд, Ёддошти тафохумро ба имзо расониданд:

2. ҲАДАФҲО

2. Хазина ва ВКД Ҷумҳурии Тоҷикистон ҳамчун шарикон ба ҳисоб рафта, чихати амалисозии ҳадафҳои дар Ёддошти мазкур зикргардида ҳамкорӣ менамоянд:

- муваффақ шудан дар самтҳои ҳамкориҳои падидаҳои ҷомеаи шаҳрвандӣ ва ВКД Ҷумҳурии Тоҷикистон вобаста ба ислоҳоти милитсия дар Тоҷикистон;

- омӯзиш ва паҳн намудани иттилоот оид ба натиҷаҳои ҷорабиниҳои мушаххас дар самти амалисозии ислоҳоти милитсия дар Ҷумҳурии Тоҷикистон;

- ҷалб намудани таваҷҷӯҳи аҳоли ва ҷомеаи шаҳрвандӣ оид ба ҷараён ва навгониҳо вобаста ба ислоҳоти милитсия дар Ҷумҳурии Тоҷикистон;

- баланд бардоштани маърифати ҳуқуқии аҳоли дар доираи ҳадафҳо ва заминаҳои ҳуқуқии ислоҳоти милитсия дар Ҷумҳурии Тоҷикистон;

- дар мувофиқа ва дар якҷоягӣ бо ВКД Ҷумҳурии Тоҷикистон таҳия ва пешниҳоди хабару мақолаҳо дар воситаҳои ахбори омма баҳри беҳдошти вазъияти ҳуқуқии аҳолии кишвар дар самти ислоҳоти милитсия дар Ҷумҳурии Тоҷикистон;

- мусоидат дар таҳия ва амалисозии лоиҳаҳои милли ва хориҷӣ, инчунин ҳуҷҷатҳои барномавӣ оид ба ҷараёни ислоҳоти милитсия дар Тоҷикистон;

- мусоидат ба ВКД Ҷумҳурии Тоҷикистон чихати вусъат додани ҳамкориҳо бо созмонҳои байналмилалӣ ва чамъиятӣ, ассотсиатсияҳои бахши хусусӣ дар амалисозӣ ва ноил шудан ба ҳадафҳои ислоҳоти милитсия дар Тоҷикистон;

- ташкил намудани семинарҳо, тренингҳо ва конфронсҳои муштаракӣ мавзӯӣ бо иштироки коршиносони байналмилалӣ ва миллӣ дар самти ислоҳоти милитсия дар Тоҷикистон;

- ҷалб намудани лоиҳаҳои грантӣ, расонидани ёрии техникӣ ба ВКД Ҷумҳурии Тоҷикистон, сафарбарии кормандон барои таҷрибаомӯзӣ, баланд бардоштани малакаи касбии мутахассисони мақомоти корҳои дохилӣ дар кишварҳои хориҷӣ дар ин самт пешрафта;

- хизматрасонии ташкилӣ, машваратӣ, иттилоотӣ, ҳуқуқӣ, аз ҷумла ба тарзи қарордодӣ.

3. ҶАВҶАДОРИИ ТАРАҶҶО.

3. Ҷазина ҷавҷадор аст:

- дар доираи мазмун ва мӯҳтавои Ҷддошти мазкур, иҷрои бевоситаи онро таъмин намояд, дар самти татбиқи ҷорабиниҳои ислоҳоти милитсия тибқи дарҳости ВКД Ҷумҳурии Тоҷикистон лоиҳаҳо таҳия намуда, ҷалби кӯмаки созмонҳои байналмилалӣ ва иттиҳодияҳои ҷамъиятӣ (институтҳои ҷомеаи шаҳрвандӣ)-ро таъмин намояд ва ҳуқуқ дорад бо ин мақсадҳо суратҳисоби бонкии ҳудро истифода намояд;

- дар оянда иҷрокунандаи лоиҳаҳои амалишаванда баҳри ислоҳоти милитсия дар Ҷумҳурии Тоҷикистон ба ҳисоб рафта, дар амалишавии ҷорабиниҳо, гузаронидани вохӯриҳо шароит фароҳам орад ва дар мувофиқа бо ВКД Ҷумҳурии Тоҷикистон нақшаҳои дахлдор тартиб дода, онҳоро дар якҷоягӣ амалӣ намояд;

- барои пешбурди муваффақона ва аз натиҷаҳои фаъолияти лоиҳаҳои амалишуда дар доираи ваколатҳои муқарраргардида ҳисоботҳоро ба ВКД Ҷумҳурии Тоҷикистон пешниҳод намояд;

- дар таҳияи санадҳои локалӣ/идоравӣ ва амалӣ гардонидани ҷорабиниҳо вобаста ба ислоҳоти милитсия тибқи Стратегия ва Барномаи ислоҳоти милитсия дар Ҷумҳурии Тоҷикистон аз имкониятҳои ҳамдигар истифода намуда, ҳамчун шарик ҷалб карда шавад;

- ҳамкорӣ дар соҳаи коркард ва таҳияи санадҳои меъёрии ҳуқуқии Ҷумҳурии Тоҷикистон, таҳияи пешниҳодҳои дахлдор оид ба ворид кардани тағйироту иловаҳо ба қонунгузори амалкунандаи Ҷумҳурии Тоҷикистон бо мақсади мувофиқати онҳо ба меъёрҳои санадҳои эътирофнамудаи Тоҷикистон ва ҳамохангӣ бо дигар меъёрҳои ҳуқуқии байналмилалӣ.

4. ВКД Ҷумҳурии Тоҷикистон ӯҳдадор аст:

- дар доираи Ёддошти мазкур ҷиҳати амалӣ намудани лоиҳаҳои муштарак барои Хазина шароити мусоид фароҳам оварад, мусоидат ва ҳамкорӣ намояд;

- дар якҷоягӣ бо намояндагони ваколатдори **Тарафҳо** кормандони воҳидҳои ВКД-ро барои иҷрои лоиҳаҳои Хазина дар самти ислоҳоти милитсия сафарбар намояд;

- воситаҳои молиявӣ ва моддӣ-техникии аз ҳисоби лоиҳаҳои грантӣ ва дигар кӯмакҳо аз дохил ва хориҷӣ кишвар, ки Хазина ҷалб намудааст, дар фаъолияти хизматӣ истифода барад.

4. МҶҲЛАТИ АМАЛ ВА ТАҒЙИРУ ИЛОВАҲО

5. Ёддошти мазкур аз вақти ба имзо расидани он аз ҷониби тарафҳо мавриди амал қарор дода мешавад. Ҳамаи тағйиру иловаҳо ба таври хаттӣ бо имзои тарафҳо тартиб дода шуда, ҳамчун қисми ҷудонашавандаи Ёддошти мазкур замима мегарданд.

6. Фаъолияти тарафҳо ғайритиҷоратӣ буда, ҳадафи ба даст овардани фойдари надорад.

7. Дар Ёддошти мазкур **Тарафҳо** принсипи эҳтироми дучонибаро риоя мекунад ва тавассути воҳиди дахлдори ВКД Ҷумҳурии Тоҷикистон аз як тараф ва тавассути маъмурияти Хазина аз тарафи дигар, ҳамкорӣ доир менамоянд.

8. Асосҳо ва тартиби хотимаёбии Ёддошти мазкур аз рӯи қонунгузориҳои ҷорӣ Ҷумҳурии Тоҷикистон баррасӣ мешавад.

9. Тарафе, ки ба ҳолати ғайриинтизор дучор мешавад, ӯҳдадор аст тарафи дигарро дар муддати на дертар аз 30 - рӯз огоҳ намояд.

10. Баъди ворид намудани тағйиру иловаҳо ба матни Ёддошти мазкур, онро бояд намояндаи ваколатдори тарафҳо имзо намояд.

11. Мӯҳлати иҷрои Ёддошти мазкур то охири соли 2020 ҷиҳати таҳияи лоиҳаҳои дар онҳо пешбинишуда муқаррар карда мешавад.

12. Мӯҳлатҳои чорабиниҳои дигари муштаракӣ ҷонибҳо, ки байни Хазина ва ВКД Ҷумҳурии Тоҷикистон дар доираи Ёддошти мазкур таҳия ва тасдиқ мегарданд, ба таври мушаххас ва дар асоси лоиҳаҳои грантӣ дар нақшаи мувофиқагардида пешбинӣ мегарданд, амалӣ карда мешаванд.

13. Ёддошти мазкур дар ду нусха (як нусхагӣ барои тарафҳо) бо забони давлатӣ тартиб дода мешавад ва аз рӯзи ба имзо расиданаш эътибор пайдо мекунад.

14. Агар тарафҳо дар давоми 30 рузи пеш аз баохиррасии муҳлати Ёддошти мазкур ба таври хаттӣ оид ба бекоршавии он тарафи дигарро огоҳ накунад, муҳлати он боз ба се соли дигар тамдидёфта эътироф карда мешавад.

5. ҲАЛЛИ БАҲСҲО.

15. Ҳамаи баҳсҳо ва нофаҳмиҳо, ки байни тарафҳо ба вучуд меоянд, бо роҳи гуфтушунид ҳал карда мешаванд.

16. Дар вақти амалишавии Ёддошти мазкур ва ҳалли баҳсҳо қонунгузори амалкунандаи Ҷумҳурии Тоҷикистон истифода бурда мешавад.

Вазири
корҳои дохилӣ
Ҷумҳурии Тоҷикистон



Раҳимзода
3105 соли 2017

Директори
Ҳазинаи Аврусиёгии Осиёи
Марказӣ-Тоҷикистон



А. Сайфиддинов
3105 соли 2017